

सा.का.३४ वा रविवार - ख्रिस्त राजाचा सण



राजांचा राजा - ख्रिस्त राजा

सा.का. ३४ वा रविवार - वाचने

दानि.७ : १३-१४ : त्याला सार्वभौमत्व, ऐश्वर्य आणि
राजसत्ता बहाल करण्यात आली. त्याचे सार्वभौमत्व
अनंत आहे. त्याचे राज्य अविनाशी आहे.

प्रकटी. १ : ५-८ : त्याने आपल्या रक्ताने तुम्हा आम्हाला
पातकांतून मुक्त केले आणि आपल्याला राज्य आणि
आपला देव व पिता ह्याच्यासाठी 'याजक' असे केले.
योहान १८ : ३३-३७ : होय, मी राजा आहे. मी ह्यासाठी
जन्मलो आहे व जगात आलो आहे.

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने
गर्भवती झाली
नमो कृपापूर्ण मरिये
पहा मी प्रभूची दासी आहे
तुझ्या शब्दाप्रमाणे माझ्याठायी होवो
नमो कृपापूर्ण मरिये



आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये . . .

खिस्ताने दिलेल्या वचनास

आम्ही पात्र क्वावे म्हणून

हे पवित्र देवमाते

आम्हासाठी विनंती कर.



आपण प्रार्थना करु याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला. त्याच्या दुःखसहनाच्या व
कुसाच्याद्वारे आम्हाला पुनरुत्थानाचे वैभव
मिळावे म्हणून आमची मने तुझ्या कृपेने संपन्न
कर. ही प्रार्थना आम्ही आमच्या प्रभू
खिस्ताद्वारे करतो. आमेन.



प्रवेश गीत

धृ. प्रभुचा हा दीस करा जयघोष
आनंद जल्लोष चहूकडे

१. प्रभुला स्तवा हो आहे तो चांगला
तयाच्या प्रेमाला अंत नाही
इसरायलच्या मुलांनो म्हणा हो
त्याच्या प्रेमाला हो पार नाही

२ . देवाचा उजवा हात झाला जयी

मजला उंचवी पहा किती

नाही मरणार राहिन जिवंत

प्रभुचे सत्कृत्य स्मरावया

स्तुती गीत

परम इशाला स्वर्गाति गौरव

सज्जनांना देव शांती देवो

आम्ही तव स्तुति करितो रे देवा

धन्यवाद नावा देतो सदा

भजन पुजन करितो रे सेवा

महिमा हो गावा मुखे नीत



प्रभू देवपित्या प्रभो परमेशा
विश्वेशा स्वर्गेशा शक्तीशाली
नमवुनि मान होतो ऋणवंत
तूचि भगवंत थोर जगी
प्रभो जगदिशा प्रभो येशूखिस्ता
एकुलत्या सुता गुणवंता



जनकनंदना परेशकोकरा
प्रभो दुःखहरा परमेशा
दयेच्या सागरा जगपापहारी
दया आम्हावरी करी त्वरा
पतितपावना जगपापहारी
प्रार्थना स्वीकारी अनाथांची



बैसला पित्याच्या उजव्या हाताशी
तूचि अविनाशी दया करी
परम पित्याच्या वसे ऐश्वर्यात
परम पवित्र आत्म्यासह
परम पवित्र तूचि प्रभूवर
तूचि एक थोर येशू खिरस्त



प्रतिसाद स्तोत्र

स्तोत्र १३ : १ – २, ५

प्रतिसाद :

परमेश्वर राज्य करतो.

जयघोष

आलेलुया,

आलेलुया,

आलेलुया

श्रद्धेचे प्रकटीकरण

स्वर्ग आणि पृथ्वी, सर्व दृश्य व अदृश्य वस्तु
ह्यांचा उत्पन्नकर्ता एकच परमेश्वर, सर्व
शक्तिमान पिता ह्यावर मी श्रद्धा ठेवतो. आणि
परमेश्वराचा एकुलता एक पुत्र येशू ख्रिस्त एकच
प्रभू ह्यावर मी श्रद्धा ठेवतो. तो सर्व युगांपूर्वी
पित्यापासून जन्मलेला आहे. परमेश्वरापासून
परमेश्वर, प्रकाशापासून प्रकाश, खण्डा परमेश्वरा-

पासून खरा परमेश्वर, तो पित्याशी एकत्व
असून जन्मलेला आहे. उत्पन्न केलेला नाही.
त्याजकङ्गुन सर्व उत्पन्न झाले आहे. तो आम्हा
मानवांसाठी व आमच्या तारणासाठी स्वर्गातून
उतरला. तो पवित्र आत्म्याच्या योगाने कुमारी
मरियेपासून शरीर धारण करून मनुष्य झाला.
शिवाय आम्हासाठी त्याला कुसी दिले. पोन्ती

पिलाताच्या अमदानीत त्याने दुःख भोगले, तो
मरण पावला, त्याला पुरले. शास्त्राप्रमाणे तो
तिसच्या दिवशी पुन्हा जिवंत झाला व स्वर्गात
चढला आणि पित्याच्या उजवीकडे बसला आहे
आणि जिवंतांचा व मृतांचा न्याय करावयास
वैभवाने पुन्हा येणार आहे. त्याचा राज्याचा
शेवट होणार नाही. आणि पवित्र आत्मा, प्रभू
व जीवनदाता यावर मी श्रद्धा ठेवतो. तो पिता

आणि पुत्र यापासून निघतो आणि पिता व पुत्र
यासहित त्याला भजतात व त्याचा गौरव
करतात. तो भविष्य वाध्यांमार्फत बोलला
आहे. आणि एकाच पवित्र, कॅथलिक व
प्रेषितीय खिस्तसभेवर मी श्रद्धा ठेवतो.
पापक्षमेसाठी मी एक बाप्तिस्मा मान्य करतो.
आणि मेलेल्यांचे पुनरुत्थान व भावी जगातील
जीवनाची मी वाट पाहतो. आमेन.

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक.



अर्पण गीत

धृ. गाऊ तुङ्गे गुणगान

घे प्रभु हे बलिदान

१. तूची अमुचा निर्माता

तू अमुचा स्वर्गीय पिता

२ . द्राक्षारस भाकर अमुल्य भेट

घे कर्णी अमुचा समेट

३ . सदैव महिमा तव गाऊ

जीवन अमुचे तुला अर्पू

ख्रिस्तशरीर स्वीकार गीत

जयबापा, जयपुत्रा,

जय आत्म्या देवा

आशीर्वाद कृपेचा

आम्हाला गा घावा

जयदेव जयदेव



१. स्वर्गधामी होवो गौरव देवाला

भूमिवरी शांती शुचितम् मनुजाला

आम्ही तुज स्तवितो धन्यवाद गातो

थोर तुळा महिमा आम्ही वर्णितो

जयदेव जयदेव



२. उपकारा स्मरतो स्तवन तुझे गातो
प्रभूराया देवा तुजला वंदितो
एकुलत्या पुत्रा प्रभु येशुखिस्ता
प्रभूदेवा तुचि मुक्तिचा दाता
जयदेव जयदेव





सिनडसाठी प्रार्थना

हे पवित्र आत्मा,

तुझ्या नावाने एकत्र येऊन

आम्ही तुझ्या समोर उभे राहतो.

तू आमचा एकमेव मार्गदर्शक आहेस,

आमच्या हृदयात तू कस्ती कर;

आम्ही पुढे कसे जावे

याबद्दल आम्हाला मार्गदर्शन कर

आणि त्या मार्गाशी आम्हाला एकनिष्ठ ठेव.



आम्ही दुर्बल आणि पापी आहोत;

अस्थिरतेपासून आम्हाला दूर ठेव;

अज्ञानाने आमचा मार्ग भ्रष्ट होऊ देऊ नकोस,

पक्षपाताचा आमच्या कृतीवर प्रभाव पडू देऊ नकोस .


हे पवित्र आत्म्या, तुळ्यामध्ये आम्हाला आमचे ऐक्य पाहू दे;


म्हणजे आम्ही शाश्वत जीवनाकडे एकत्र वाटचाल करू

आणि सत्याच्या व योग्यतेच्या मार्गपासून

आम्ही भरकटणार नाही .

पिता आणि पुत्र ह्यांच्या ऐक्यात
तू सर्वत्र आणि सर्वकाळ कार्य करतोस
त्या तुझ्याकडे हे सर्व आम्ही मागतो .
आमेन !





अंतिम गीत

धृ. ख्रिस्त राज्याची सुवार्ता

या जगा सांगाल का ?

आल्लेलुया, आल्लेलुया,

गौरवे गजाल का ?

१. घ्या वीणा हाती टाळ मृदंग

आळवा प्रेमे होऊन दंग

त्या प्रभूचा थोर महिमा

गाउनी दावाल का?

२. संकटे येता तो करि साथ
येई धावोनी दे झणी हात
त्या प्रभूला प्रेमभावे
अंतरी ठेवाल का?

३ . दाविली प्रीती त्यागुनी प्राण
जिंकिले वेगे मृत्यु सैताना
तो जगाचा तारणकर्ता
खिरस्त हा सांगाल का?

४. या हो या कष्टी, दुःखभारात्
ध्या विसावा, ध्या एक नितान्त
दीनबंधु हया जगाचा
ख्रिस्त हा दावाल का?

धर्मप्रांतीय उपासना व संगीत आयोग, वसई

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे. त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे. तो पवित्र आत्म्याच्या योगाने गर्भी संभवला. कुमारी मरियेपासून जन्मला. पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले. तो अधोलोकात उतरला. तिस-या
दिवशी मेलेल्यातून उठला, स्वर्गात चढला आणि
सर्वसमर्थ देवपित्याच्या उजवीकडे बसला आहे.
तेथून तो जिवंत आणि मेलेले यांचा न्याय
करावयास पुन्हा येईल. पवित्र आत्मा, पवित्र
कॅथलिक ख्रिस्तसभा, संताचा परस्पर संबंध,
पापाची क्षमा, देहाचे पुनरुत्थान, आणि अनंतकाळचे
जीवन यावर माझा विश्वास आहे. आमेन.